

## भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर में मनाया गया हिन्दी दिवस/सप्ताह 2020



भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर में दिनांक 14.09.2020 को हिन्दी दिवस मनाया गया। इसमें संस्थान के अधिकारियों/कर्मचारियों ने उत्साह के साथ सोशल डिस्टेंसिंग का पालन करते हुए बढ-चढ कर भाग लिया। हिन्दी दिवस से पहले दिनांक 07.09.2020 से 14.09.2020 तक हिन्दी सप्ताह मनाया गया, जिसमें विभिन्न हिन्दी प्रतियोगिताओं का आयोजन किया गया जैसे कि हिन्दी निबंध लेखन, हिन्दी अनुवाद, हिन्दी सुलेख, पर्यायवाची शब्द ज्ञान एवं हिन्दी टिप्पण इत्यादि।

डा. गोरख मल, स्टेशन प्रभारी ने हिन्दी दिवस पर सभी को शुभकामनाएं दी एवं हिन्दी पर अपने विचार व्यक्त किए कि वर्ष 1918 में राष्ट्रपिता महात्मा गांधी जी ने हिन्दी साहित्य सम्मेलन में हिन्दी भाषा को राष्ट्रभाषा बनाने को कहा था।

उन्होंने कहा कि हम सभी को कार्यालय के कार्यों को हिन्दी में करना है यह एक सरल व सभ्य भाषा है। बोलने वालों की संख्या के अनुसार अंग्रेजी और चीनी भाषा के बाद हिन्दी भाषा पूरे विश्व में तीसरी सबसे बड़ी भाषा है। लेकिन इसे अच्छी तरह से समझने, पढ़ने और लिखने वालों में यह संख्या बहुत ही कम है। उन्होंने कहा कि हिन्दी दिवस का मुख्य उद्देश्य वर्ष में एक दिन इस बात से लोगों को जागरूक कराना है कि जब तक वे हिन्दी का उपयोग पूरी तरह से नहीं करेंगे तब तक हिन्दी भाषा का विकास नहीं हो सकता।

कई लोग सामान्य बोलचाल में भी अंग्रेजी भाषा के शब्दों का या अंग्रेजी का उपयोग करते हैं, जिससे धीरे-धीरे हिन्दी के अस्तित्व को खतरा पहुँच रहा है। स्टेशन प्रभारी ने सभी से आवाहन किया कि वे बोलचाल की भाषा में भी हिन्दी का ही उपयोग करें।

अन्त में स्टेशन प्रभारी ने कहा कि देश को आत्मनिर्भर बनाने के लिये राष्ट्र भाषा को अपनाना अति आवश्यक है एवं 100 प्रतिशत कार्य हिन्दी में करें।